



तव्हां खे रांदियूं बेहद पसंद आहिन न? हिते डिनल चित्रनि में तव्हां ब्रारनि खे अलगि अलगि रांदियूं कंदे डिसी रहिया आहियो। अजु अहिडियुनि रांदियुनि जे बारे में ज्ञाण हासिल कंदासीं।



सिखण जा नतीजा



हिन सबक़ खे पढ़ण खां पोड़ शागिर्द-

- तस्वीरुनि जरीए लोक रांदियुनि खे सुजाणनि था।
- रांदियुनि मां शारीरिक ऐं मानसिक विकास थिए थो, इहो बुधाईनि था।
- तंदुरुस्तीअ बाबत पहिंजे साथियुनि सां गाल्हि बोल्हि कनि था।
- एकता जी भावना समुझनि था।





5.2 बुनियादी सबकु

हाणे अचो त हीउ सबकु ध्यान सां पढूं ऐं समुझूं-

चित्र में ब्रार पाण में गडिजी फिरि फिरि सौंटे रांदि करे रहिया आहिनि।



हिन चित्र में ब्रार लिक्-छिप रांदि करे रहिया आहिनि।



हिन चित्र में ब्रार इटी-डुकर रांदि करे रहिया आहनि।



हिन चित्र में ब्रार लाटूंअ रांदि करे रहिया आहनि।



हिन चित्र में बुर लंगिडी रॉदि करे रहिया आहनि।



हिन चित्र में छोकिरी नोड़ीअ ते टिपी रही आहे।



हिन चित्र में बार इरचिक मिरचिक राँदि करे रहिया आहनि।



मथियनि चित्रनि में अलगि अलगि राँदियूं डेखारियूं वेयूं आहनि।



5.2 अचो त समुझूं



राँदि रूँदि बारनि लाइ बेहद ज़रूरी आहे। अगिएं वक्त में बारनि जे राँदियुनि लाइ खुलासा मैदान हूँदा हुआ। घटि साधननि सां बि बार तरह तरह जूं राँदियूं करे सघंदा हुआ। हिन सबक में जुदा जुदा राँदियुनि जो बयान कयल आहे। मिसाल : इटी-डुकरु, लिक-छिप, लंगिड़ी, नोड़ीअ ते टिपणु, इरचिक-मिरचिक वगैरह।



सबक बाबत सुवाल 5.1

सही जवाब चूँडे लिखो-

1. पेरनि सां राँदि कई वेंदी आहे-

(अ) इरचिक-मिरचिक

(ब) लाटूं

(स) लंगिड़ी

(द) फिर फिर सौँटो

()

2. हिन राँदि में बर लिकंदा आहिनि-

(अ) इटी डुकर

(ब) लिक छिप

(स) नोड़ी टिपणु

(द) लंगिड़ी

()



मशगूलियूं 5.1

बरनि खे बियुनि बि सिंधी लोक राँदियुनि खां वाकृफ़ करे, उन्हनि खे उहे राँदियूं पिण करायूं। जीअं त-

(1) वंजवटी राँदि

(6) कुकडू कू राँदि

(2) डुक डोड़ राँदि

(7) पोरिडो पंधिडो

(3) बाल ऐं ठिकिरियुनि वारी राँदि (सतोलिया)

(8) लीली लांवां

(4) कबुडी कबुडी राँदि

(9) मछी मानी केरु खाई वियो

(5) नंढनि वडुनि टिपनि वारी राँदि

(10) ख्रस्तो पंजो



तव्हीं छा सिखिया

- जुदा जुदा किस्मनि जे राँदियुनि जी ज्ञाण।
- राँदियुनि जी अहमियत।
- लोक राँदियूं असांजे जीवन जो हिसो।



वधीक जाण

- सिंधियुनि जूं पंहिंजूं लोक रांदियूं आहिनि, जिनि में बारनि लाइ पिणु अलग रांदियूं आहिनि। उन्हनि जो जिकिरु हिन सबक में कयल आहे।
- शरीर खे तंदुरुस्त ऐं सघारो रखण लाइ रांदियूं निहायत ई जरूरी आहिनि।
- रांदियूं वरजिश (कसरत) जो सुठो तरीको आहिनि।
- रांदियुनि सां बारनि जे शरीर जो सुठो विकास थिए थो।
- रांदियूं बारनि जे शरीर जे विकास सां गडु संदनि मानसिक विकासु बि कनि थियूं।
- रांदियुनि सां बारनि जो दिमाग तेज थिए थो।



सबक जे आखिर जा सुवाल

1. हेठियनि सुवालनि जा जवाब लिखो-

- (i) इरिचिक-मिरचिक चित्र में घणा बार रांदि करे रहिया आहिनि?
- (ii) लंगिडी रांदि कंदड़ चित्र में मैदान में बारनि खां सवाइ बियो छा नजर अची रहियो आहे?
- (iii) नोडीअ ते केरु टिपी रहियो आहे?
- (iv) फिर फिर सौंटे वारे चित्र में घणा बार रांदि करे रहिया आहिनि?
- (v) लाटुनि सां केरु खेडी रहियो आहे?

2. सही जुमिलनि जे अगियां सही (✓) ऐं गलत जुमिलनि जे अगियां गलत (X) जी निशानी लगायो-

- (i) इरिचिक-मिरचिक चित्र में टे बार नजर अची रहिया आहिनि। ()
- (ii) लाटूं हलाइण वारे चित्र में छोकिरी लाटूं हलाए रही आहे। ()

- (iii) लंगिडी रांदि वारे मैदान में वणु डिसिजी रहियो आहे। ()
- (iv) नोडीअ ते टिपण वारे चित्र में छोकरो नोडीअ ते टिपी रहियो आहे। ()
- (v) लिक-छिप वारे चित्र में चार बार नजर अची रहिया आहिनि। ()

3. हेठि डिनल लफ़्ज़ इस्तेमाल करे जुमिला ठाहियो-

- (i) लंगिडी रांदि
- (ii) लाटूअ रांदि
- (iii) लिक-छिप रांदि
- (iv) इरिचिक-मिरचिक
- (v) नोडीअ ते टिपणु

4. मुनासिब अखर चूडे लफ़्ज़ ठाहियो-

मिसालु: ब रि त (प, सा, य)

जवाबु:

(i) ड रु (ट, क, य)

जवाबु:

(ii) छि (थ, र, प)

जवाबु:

(iii) लं डी (गि, न, म)

जवाबु:

(iv) सौं (नो, टो, रो)

जवाबु:

(v) णु (च, य, व)

जवाबु:

5. हेठि डिनल लफ़्ज़नि मां सही जुमिला ठाहियो-

- (i) नोड़ीअ ते टिपे थी छोकिरी।
- (ii) इरिचिक-मिरचिक में चित्र आहिनि टे ब़ार।
- (iii) लंगिड़ी रांदि वारे मैदान में आहे वणु।
- (iv) हलाए थो छोकिरो लाटूं।
- (v) लिक-छिप में चित्र वारे आहिनि ब़ ब़ार।

6. हेठि डिनल रांदियुनि जो पहिरियों लफ़्ज़ु डिनल आहे। अक्हां बियो लफ़्ज़ु जोड़ियो-

- (i) इटी
- (ii) इरिचिक
- (iii) लिक
- (iv) फिर फिर



सबक़ बाबत सुवालनि जा जवाब

1. (स)
2. (ब)



नवां लफ़्ज़

- इरिचिक-मिरचिक = रांदि जो नालो
- नोड़ी = ड़ोरी, रसी
- सौंटो = ड़ंडो